

Biela-
ruBkaja reli-
hijna-

ŽNIEČ

adra-
dženskaja ca
sopis

Adres Red: Roma, v. della Traspontina, 18 || Hadav. padp. 3 dal., 1 paasobn. 30 cent.

IDEJA PAPIESTVA

DUMKI Z NAHODY 80-LEĆCIA J. Sv. PAPIEŽA PIUSA XII.

Ajciec. Jakža sałodkaje kažnamu hetaje slova ! A ci prabavaŭ kali chto zhlybič jaho wielič i značennie ? Jak nieabjatny ũ svojoj usiejakaj wieličy Boh — dabrotnaja samaisnaja Pieršapryčyna ũsiaho—tak nieabjatnym u svaim vialikaznačenni jošč slova « Ajciec », jakim zahadaŭ nam Boh siabie nazyvač. Tamu-to z najdalikatniejšaj pabožnašciu składajem ruki j pādajem na kaleni, jaho vamaŭlajučy...

Ideja ajcoŭskašci lažyč u vasnovie najnaturalnejšaha, najrazumniejšaha švietlahadu. Biež jaje nielha svazumieč ni paŭstannia dy ũladžannia sušvietu, ni čelavieka z jahonymi zašvietnymi imknienniami. Biaz worčaj samaisnašci, biaz rodzičaaha fizyčnadžuchova-idejna j kirujučaha Aŭtarytetu centralnaaha jak sabie ũjavič ludzkuju suspolnašč, cyvilizacyju: siamju, narod, dziaržavu ?

Tamu-ž i relihijniju suspolnašč miž ludźmi, Chryscijanstva, Boh zasnavaŭ na vidavočnym pradžaŭnictvie svaje Ajcoŭskašci. Inakš i padumač nielha — bylob nie-naturalna, niekanstruktyvna, niedarečna ; jak bo ũjavič sabie koła biaz centru, žyvoaha čala vieka, ludstvo, biez haŭavy? Jak u naturalnym paradku — bačka siamji, budučy dziejnikam tvorčaj Siły, žjaŭla-jecca centralnym, utrymoŭvažučym žyćciahad, autarytetnym symbalem hetaj Siły, tak i ũ nadnaturalnym, relihijnym, paradku, Chryscijanščvie, padobnym pradžaŭnikom niavidomaha Rodziča siamji duchovaj, siamji laski, žjaŭla-jecca paklikany z ludziej symbol Boha-Ajcoŭstva, Chrystovy Namiešnik, šv. Piotr i jahonyja Nastupniki.

Vyšepadanyja pryncypovyja zaciemki čaj pamohuč zrazumieč i acanič haračy kull hetaj ajcoskašci ũ katalicyzmie. Svadnosiny ajcoŭskašci j synoŭskašci miž haŭavoju j cialešami (čelesami) ũ Chryscijanščvie nia maje sabie roŭnych u jakimniebudž inšym sacyjalnym arhanizmie, ũ minuŭšyčynie i ũ sučasnašci, ci to ũ sensie hlybokašci j tryvačkašci sentimentu, ci ũ sensie zasiahu, ũ jakim vyjaŭla-jecca. Dla katalikoŭ haŭava Chryscijanstva jošč Ajcom.

Najstarejšaje slova « Papiěž » (Papa) dobra vykazvaje ščyruju sviaž miž Vikarym Chrystusa i aŭčarniaj Chrystusa. ũ švietle hetaha lohka zhadzicca z tym, što Papiěž žjaŭla-jecca tak miłym, jak Chrystus, znača : spadkajemnikom nia tolki Chrystovaj ulady, ale j vialikaha skarbu afektyvnaha žyćcia, jahoje Zbaviciel razbudziŭ

u svojoj duchovaj siamji adnosna Boskaje Asoby. Haŭoŭnym jošč toje, što pryviazanašč dziačiej-chryscijan nia astajerca abstraktnaj, nia zastyvaje ũ sama j tolki kancepcyji ideji Papstva, nia upuskaje z vačej pradžaŭnika, kab mieč na uviecie tolki Taha, Kaho jon pradžaŭla-jecca, ale uvaha kancentrujecca i na bačnaj žyvoj asobie kažnaaha paasobnaaha nastupnika Piatrovaha.

A kali, z tajomnaaha Božaha dopustu vyniatkaŭ, zdaratalasia, što synoŭskaaha luboŭ pryviazanašč musia-ŭta razrožnivač šviaty urad ad zanađta ludzkoje asoby, jaho vykonvajučaj, to pryviazanašč taja rabitasia horka j, a ũsiož nia vyha-

sala, bo-ž i bol jošč adnoju z formaŭ lubovi. Ale rehula — jak šviardžaje historyja — jošč inšaj : asoba Papiēja praz blizu dźvie tysiačy hod byla abjektam stalaj, ščyraj pašany i paščmianišci.

Moža nikoli tak nie adčŭvali kataliki (dyj ci tolki kataliki) patreby salidaryzujučaha, kirujučaha j paciašajučaha autarytetu, jak u našych burlivych antychrystavych časach. Kataliki nia ũpuskajuč ni adnaje nohody, kab pahlybič svaju pašanu i pryviazanašč da Ajca Chryscijanstva.

Šmat bylo hetkich nahodaŭ dla vykazannia hetaha sučasnamu Papiēju PIUSU XII, ale voš u hetym hodzie nadarajecca čiba najšympatčniejšaja z ich : šviatkavannie vašmidziesiacihodździa jahonaha, tak cennaha žyćcia i pastyravannia ũ najciažejšych vajennych i pavajennych časach, u jakich, by toj Noe arku, viadzie Chryscijanstva na patopnych chvalach uzburanaha vojnami j biazbožnymi revalucyjami sianniašniaha švietu da zbaŭlennaha bierahu. Hetaje šviatkavannie tym čulejšaje, što čarhujecca jano z niadaŭnym smutkam, pie-



ZMIEST

Ideja papiestva

Jak razumieč e-pounaje zjaŭlen-
nie Ajcu Sv'?

Sproby razvianza-
nia susvietnaaha
kryzysu ducho-
vaj abnovaj

Maim recenzaram

Sakavikovyja na-
stroj j zanavies-
naja sapraud-
nasc

ražytym padčas amal biez nadziejnaje letašniaje chvaroby, ž jakoje cudoŭna vyvieŭ Jaho žjaŭvišysia ũ maličvie Chrystus (hl. nastupny artyk.).

Asabliva rymlanie ceniać Jaho Sviatašć, jak uradženca Rymu (1876, syn rym. advakata Filipa Pačelli) i jak dyplomatyčnaha abaroncu viečnaha miesta padčas dy pašla vajny. Adyž i kažny narod nia mała maje povadaŭ da najšćyřejšaj, pašany i ũdziačnaści za ajcoŭskija dabradziejstvy dy inšyja cnoty tak vysoka ũsviačanaj, hodnaj pierad Boham, Asabistaści.

Nie na apošnim miescy ũ hetym sensie stajać i bielarusy. Dabradziejnašć Jaho Sviataści adnosna našaha narodu, asabliva emihracyi, apisana ũ wielmi pryhožaj (N. 6-7 naš. čas.) pieradavicy, hodnaj uvažnaha pračytannia jašće raz. Dadać chiba tolki astajecca fakty, da-

kananyja paźniej, jak naprkl: adnaŭlennie zapačatka-vanaj u 1926 h. bielaruskaj herarchii ũ postaci Apost. Vizytatora JE. Biskupa Słoskansa, byl. Administratara dyjec. Mienskaj i Mahiloŭskaj, dla bielaruskaj emihracyi ũ Zachodn. Europie; moralnaja j mataryjalnaja padtrymka relihijnaha vydaviectva, jak naprkl: Sv. Evangelii, dy dalejšaja padtrymka misiŭ. Kali patreby našy relihijnaja idejna-adradzenskija asabliva herarchiŭnyja, nie zaspakojany poŭnašćiu, dyk heta dzieła ciažkich pieraškodaŭ. Majem adnak nadzieju, što znajducca sposaby na pakanannie hetych pieraškod. Starajmasia tolki praz viermuju addanašć, šćyra-pabožnaje žyćcio j pracu dy malitvu na intencyju Jaho Sviataści na heta zastużyć.

x. Dr. P. T.

JAK RAZUMIEĆ CUDOŬNAJE ŽJAŬLENNIE AJCU ŚV.?

Dzieła pravilnaj aryjentacyi ũ sensacyjnaj dy tak dalikatnaj i važnaj spravie cudoŭnaha žjaŭlennia Zbaviciela Ajcu Sv., ab čym abłašaŭ N. 36 našaj časopisi, padajom u skarocie aficyjalnaje vyjašniennie « Osservatore Romano » (11. XII. 54).

U im vatykanski orhan, prypomniŭšy prabieh Maryjanskaha Śviatkavannia ũ kancy 1954 hodu, adciemlivaje toje, što tahočasnaja presa šmat pišała ab biez nadziejnym stanie zdaroŭja Ajca Sviat. tak abniađušaŭ, što ũžo tolki ducham moh udziejničać u zakančenni Jubilejnaha śviatkavannia na češć Pračystaje MB.; j pašla takich zaciemak hety štodziennik piša nastupnaje: Na cudoŭnaje zdarennie, što stałasja na rozvidni dnia 2 śniežnia 1954 hodu, treba zahladacca ũ tym vyšejšym chryścijanskim śviate, ũ jakim bol uvažajecca za dziejnik udaskanalennia j žluk z Boham, u vidzie nieadlučnaha tavaryša apostalskaj dziejnaści što ũsile vyklikać u taho, chto bol spakojna pryjmaje, nadspadziavanuju radašć. Hetaje zdarennie stałasja viedamym usiamu śvietu praz nieašćiarohu, jak było akrešlena tymi chto jaho raspašyryŭ, čaho nie chacieŭ i nie pachvaliŭ Toj, Chto byŭ jaho abjektam; naadvarot treba adciemić, što Ajciec Śviaty wielmi prykra adčuŭ tuju nieašćiarohu, jakoje biassumniŭna dapaŭsilisia ũ dobrej viery... Dzieła taho adnak, što niapeŭnašć i niatrapnyja domysły tryvajuć dalej i to wielmi časta z damieškaj pamylkovych asudaŭ dy nie zaŭsiody dobrožyčlivych, uvažajem za potrebnaje, kab i my svaim udzielam spryčynilisia da dakładnaha vyjašniennia sprawy, ab jakoj my daviedalisia ad adnaho ž wielmi niamnohich addanych supracounikaŭ, što ũ śniežni tahož dnia pryjšoŭ byŭ da Sviatoha Ajca j što ž vialikaj zašćiarožnašćiu dy viernašćiu zanatavaŭ hałoŭnyja padrabiaznaści j zapičataŭ u kanvercie z napisam: « Možno adkryć tolki pə majoj śmierci ». Potym, jak viestka stałasja publičnaj, tajaž asoba pačułasja zabaviazanaj dałažyć ab svajoj natatcy Ajcu Sv. i była Im jejnaja praŭdamoŭnašć pačvierdžana. « Žmiest taje notatki pad zahałoŭkam « Aŭdyjencyja 2 śniežnia 1954 » havora, što, kali ũvajšoŭ u pakoj Ajca Sviatoha kala hadziny 9-je 2 śniežnia toj naviednik i ledž ũspieŭ vymavić, pryklenčyŭšy, ranni pryviet, jak zaraz ũmiesta

adkazu - pačuŭ ad Ajca Śviatoha naŭskličnaje: *Heta j ranicy ja vidzieŭ Hospada!* Potym dadaŭ, što dzieŭ pierad tym Jon čuŭ vyrazny hołas apaviašćajućy pryjšcio vizy; a hetaj ranicy, kali paŭtaraŭ verset malitvy « Anima Christi »: « ũ hadzinu śmierci maje paklič mianie » Zbaviciel pryjšoŭ i zatrymaŭsia pry Im. U toj chvilinie Jaho Sviataści pryjšoŭ na dumku viedamy uryvak z Evangelii Sv. Jana: « Vučyciel tut i kliča Ciabie », dyk zaraz dadaŭ čarhovy vierš tajež malitvy: « Anima Christi »: « i zahadaj mnie pryjšcio k Tabie ». Usio heta — tak dalej adciemlivaje notatka — bylo Sviatym Ajcom skazanaje z padzivu hodnaj prytonnašćiu j šviežašćiu ducha. Treba adznačyć, što, nia hledziačy na ruplivy dohlad Chvoraha, u toj solennaj chvilinie nikoha nia bylo ũ pakoi Ajca Śviatoha, tolki ũ susiednim pakoi bylo niekalki asob. I ničoha bole j natatcy nia skazana. Ale j hetaha davoli, aŭ nadta chopić dla taho, chto znaje darohi Božyja, j ślachi Historyi Subožni (Kašćioła), notujućaj tajomnyja žjavy Dabraty niabiesnaje dy viedaje, što jany nia prycho-dziać, kab zadavolić chvalavanni, nieciarplivašć, cika-vašć, vačavuju ziamnuju ahraničanašć, ale, kab pa-čviardzić vieru spravialivych, aŭžyvić jaje u słabych, zapalić žadanni ũ tych, što addaleny.

Pierakazvajućy pahlady teolohaŭ na hetuju padzieju, « Osservatore Romano » piša: « jakby tak nam pryšlosia adklikacca na pieršaje ũražannie, jakoje vyklikała hetaja viestka zaraz nastupnaha dnia, dyk my pieradalib jaho prošćienkaju zauvahaju z vusnaŭ pakornaje vieručaje dušy: « Hetaž zusim naturalna, a kamuž, jak nie Jamu, mieŭby žjavicca? Davoli hlanuć, jak Papiež molicca, žviartajecca da Boha ».

Zakančyvajućy artykuł ab hetym zdarenni, vatykanski hety štodziennik kaža: ũ časach vialikaha hora Boh niazvyčajnym sposobam vyjaŭlaje toje, jak Jamu nadta miłyja pačućci abaviazku j zapału. Z našaha boku nie havorycca ab tym, kab pranikać toje, čaho biedny ludzki rozum nia moža ũciejać, ale pra toje, što my pierapoŭnienyja radašćiu i ũdziačnašćiu, hledziačy voš ciapier na novyja zdarovyja siły dy pradbačlivyja pačynanni Piusa XII.

Z.

SPROBY RAZVIAZANNIA SUŠVIETNAHA KRYZYSU DUCHOVAJ ABNOVAJ

Siarod biełaruskaje emihracyi, što znajchodzicca ũ niepamysnaj dyasporcy, to chiba vielmi mała viedamak ab hetaj sprobie, što stałasia ũžo siannla novym rucham; tamu pazvolim sabie tutaka dać ab im paru infarmacyjaŭ.

Zradziła hety ruch faktyčna nahłaja piakučaja patreba času, kataklistyčnaja sytuacyja sianniašniaha švietu, valačahasia što-raz bolejš u rassvaranuju prodniu chaosu j sacyjalnaha dy kulturnaha biazładździa, zadjadłaha ũzajemzmahalnaha samahubstva, zahubišaha ũsiaki sens i šlachotnyja mety.

Bačym siannia dva fronty, džvie idealohii, što padzialili hety šviet i चाहnuć u piakielny vir zmahannia: kapitalizm i mataryjalizm. Usie prajavy žyčcia hetyja fronty hlytajuć, usiu istotu čalavieka paniavolvajuć, zabivajućy ũ im toje, što najboljš šlachotnaje, adrožnivajućaje jaho ad nižejšych stvarenniaŭ, što kvalifikuje jaho, jak valadara stvoranaha švietu, zrodnienaha z nadšvietam, ž niebam, z samym Boham naviet. Bačym jak pierapovjavucca tymi zabojčymi žbiantježanymi idealohijami ũsie haliny žyčcia publičnaha j pryvatnaha. kulturnaha j navukovaha, sacyjalnaha j ekanamičnaha, dziaržaŭnaha j palityčnaha. I bačym adnačasna, jak nie chapaje sianniašniamu žyčciu niečaha istotnaha, što dapaŭniałab i harmanizavałab dy pacyfikavałab jaho, nadajućy jamu niejki sens, niejkaje zaviaršennie, što dychnułab u heta žyčcio dušu, zahublenuju dušu sapraŭdnaha čalaviečaha žyčcia.

Nazyvajem panujućyja j vajujućyja džvie sianniašnia idealohii žbiantježanymi, bo zahubili jany i mety j darohi da ich, sposaby asiahniennia ich, šlachotnyja, hodnyja čalavieka, padvyšaiućyja j aščašliŭlajućyja jaho.

Chtož nia bačyć hetaj žbiantježanašci. naprykład, u kapitalizmie. Jaho zradziŭ vybujaly racyjanalistyčny liberalizm, vyhadavaŭšy ũ čalavieku vybujaly indyvidualizm, sabietnictva, zahubišaje ũsiakuju mieru spraviadlivašci, ũzajemaspahady j lubovi. Adsiul hetki skandalična-kryŭdny padziel ziamnoha dabra miž adzinkami j narodami, adsiul krajniaja halitā z adnaho boku, a pobač jaje poŭny hrešnych zbytkau snobizm bahačoŭ-ehaistaŭ, nia čujućych nijakaha abaviazku adnosna taje susiedujućaje hality; adsiul naduty mehalomanijaj šavinistyčny imperyjalizm adnych narodaŭ, tak zvanых dziaržaŭnych, a pobač ich niavolnickija, adrablajućyja panščynu hetym dziaržaŭnym, narody biazdziaržaŭnyja skažem kankretnej: biaspraŭnyja palityčna, kulturna, nacyjanalna, ekanamična, a naviet duchova-relihijna na padstvie danaj im ad Boha ichniaj etničnaj naturalnaj apryčonašci. Usio zadušyŭ ehaizm silniejšych, ž jakimi havaryć. supracavać, viašci sužyčcio na padstvie volnasci roŭnašci i bractva słabiejšym i mienšym było što-raz trudniej. Zahublena pačućcio usiakaje moralnašci, asabistaj duchova-moralnaj kultury, zamienienaj pustym nadutym kanvenciansam, ci modaj, abo kali chto choča, tak zv. publičnaj pryzvaitašci, prykryvajućaj sukrytaju raznuzdanašć.

I voš hetki raznuzdany liberalistyčny ehaizm, ci indyvidualizm, kali pajšoŭ ũžo cieras bierahi, dyk zradziŭ suproč sabie supiarečnuju sabie reakcyju — skrajny kalektyvizm, asnovany na praletaryzacyi ũsich i ũsiaho, na eksproprijacyi j žaleznyim terroryzmie. Eksproprijacyja hena nibyta nazyvalasia napravaj kryŭdy biednych, ci spraviadlivym padzielam, a na dziele chutka

stałasia pauperyzacyjaj usich praz dziaržavu, jakoj narod, pazhaniŭny ũ šablanova-biazdušnyja kalektyvy, ci kalchozy, prymušany adrablać viečnuju panščynu. Zapanavała najdzičejšaja, niačuvanaja dahetul u historyi niavola i pryhon. Hramadzianin Saviecki, kalchožnik, stašsia siannia symbalem niavolnictva; toj hramadzianin, jakomu zašisody kryčać kazionnyja mes-tagafory — civuny, što jon jošć ščašlivym, vyzvalenym, synam svabody i prahresu, a jaki ad noh ida hałavy dy da hlybini dušy svaje stašsia sam nia svoj, tolki — kazionny vyeksplatavany j vysnažany da špiku košci, da dna dušy.

Až da niaimaviernašci ludzi zdolnyja da supiarečnych ekscessaŭ: tam dajšoŭ da šalonaj krajnašci zbytkoŭny indyvidualizm i liberalnaja razbeščanašć, a tut — da hetkajež krajnašci dajšoŭ kalektyvizm i brutalna — terrorystyčnaja razbeščanašć.

Niama potreby navodzić tut pryklady dla pačvierdzannia vyšejskazanaha ab adnym žvichnienym froncie i ab druhim. Kažny iz sluchačoŭ našych hladzić siannia sam na ũsio heta i moža nam dać bolejš prykladaŭ, jak my jamu. Kažny siannia bačyć. što šviet pryjšoŭ u biazvychadnaje palažennie, stanou nad propašciu, i dalej hetak išci nia moža. Z adnaje i z druhaje starany frontu kryčać mir! mir! razbrajennie j adpružennie suadnosin, a tynačasna rychtujucca štoraz haračej da vajny j napružajecca, naježvajecca, što-raz hražniej na svajho pracuńnicka, zastrašvajućy jaho kataklistyčnaju zbrojaj. Ci možna dumać u ketkaj atmosfercy ũzajemnaha niedavieru ab jakichniebudž dahavorach i choć častkovym chvilinnym suadździ? I najnaiŭniejšy nia moža ab hetym siannia dumać. A tyja ludzi. jakija pry hetkim stanie jašče siannia ab hetym dumajuć, dyk ciž nie žbiantježanyja, ci nia zhubišyja hołaŭ?

Havoračy koratka — šviet reprezentavany siannia praz hetyja džvie, zmanapalizavaŭšyja ũsio žyčcio, siły kampletna zbankrutavaŭ i nia moža viašci ludztva k ščašlivaj budućyni.

Dziež tady vychad? Što rabić? Za kim išci? Chto paviadzie toje abiantježanaje zamučanaje ludztvo j jakuju darohaju da lepšaj budućyni? Kali hety šviet drenny, dyk dzie lepšy? Kali dasiulešniaje pravadnictva jaho demanaškaie j antyčalaviečaje. dyk dzie lepšaje, zbaŭlennaie. adkaznaje?

Voš z hetkich pyttanniaŭ dy dziejnikaŭ ich staviačych i zradzišsia toj novy ruch «lepšaha sušvietnaha lađu» «Mondo migliore», ž jakim koracienka chočam paznakomić našych čytačoŭ.

Pieršaja dumka ab im zradziłasia ũ toj Hałavie, jakuju Boh nad švietam pastaviŭ i tamu jana pačuvalasia upaŭnavazanaj jamu darohu pakazvać. Čym bolejš šviet vyrakašsia taje Hałavy, tym dalej zyjchodziŭ na biezdarožža, až pakul nia pryjšoŭ da sianniašniaha biazvychadnaha palažennia jakoje zmusiła da najmacniejšaj zdecydavanaj ajčoŭskaj pierašciarohi.

Tym Praklamataram novaha švietu dla zbaŭlennia jaho ad sacyjalnaha kataklizmu, tym Heroldam Mondo Migliore, jošć Ajciec Sviaty, Hałava Subožni Sv., Pravadnik Chryscijanstva, a ž im i celaha švietu, radykalnaja reforma jakoha lažyć Jamu na sercy. 10 lutaha 1952 hodu, pavučajućy svaich rymskich dyjecezan, a ž imi uvieš šviet, Jon skazaŭ: «Z Našaha serca, darahija syny i dočki Rymu, jdzie k vam ajčoŭski napamin; z serca zatryvožanaha z adnaho boku zadož-

vanniem niavykazvannia vam niebiašpiek, z z druhoha — pašyranniem adrančvieľaści, zastoju, ũstrymoŭvajučaha pavarot da Jezusa Chrysta, da Subožni, da žyćcia ščyrachryscij ũnskaha, jakoje My zašiody vstaŭlali jak rašučy medykament na totalny kryzys, jaki mučyć siannia šviet. Ale nadzieja znajści ũ vas zrazumiennie j hatoŭnašć da akcyi zmusiła Nas adkryć vam dušu. Vošža *sluchajcie siannia kryk z vusnaŭ Ajca vašaha j Pastyra ad Nas nia mohučych maŭčać, inertna hledziačy na šviet, što šybuje darohami, viadučymi u propašć dušy j cieľa, dobrych i zlydniaŭ, cyvilizacyju j narody. Pačucio Našaj adkazyjšć pierad Boham damahajecca ad Nas usio vyprabavać, usiaho padniacca, kab tolki ašćadzić rodu ludzkomu katastrofalnaha niašćaćcia!*

Dyk voš — pavarot da Chrysta j jahonaj zbaŭlennaj žyćciova-ũsiesiaronnaj navuki, jahonaj duchova-hramadzkej ustancvy, Subožni, moža tolki zbavić sianniašni cyvilizavany šviet. Inakš kažučy trecija častka,

treci front, pasiaredny miž dvuma vajujučymi siannia dzikimi siłami, pavinien dabicca siannia ũsiekirujučaha stanovišća i svajoju zdarovaju dziejnašćiu adradzić jaho, *instaurare omnia in Christo! Reformare omnia in Christo!* Adnaviće, zrefarmavać usio na šviecie, pačynajučy ad samaj Chrystovaj Subožni j jejnych kiraŭnikoŭ pracauŭnikoŭ duchavienstva j kančajučy na ũsich švieckich ludziach, usich halinach žyćcia!

Praca heta na zaklik Ajca Sviatoha prahresyŭna viadziecica ũžo ũ va ũsich krajoch praz niekalki hod.

Apošnim-ža časam jaje vykanaŭčyja vierchavody žviarnulisia specyjalna da ũsich narodaŭ katalickich i niekatalickich uschodnich, u tym liku j da biełaruskaha. z zaklikam aktyvizavacca pad šćiam hetaha zakliku, da lepšaha ľadu na šviecie! 10.1.56 skončyľasia pieršaje kanferencyjnaje trydnieŭje z hetaj metaŭ, jak pieršy frukt jaho, j padajom vam hetuju pieršuju daviedku.

N.

M A I M R E C E N Z A R A M

Na majo letašniaje vydannie pierakľadu « Sv. Evanelii j Apostalskich Dziejaŭ » pakazaľasia ũ biełaruskaj presie niekalka racenzyjaŭ: Sp. Dr. St. Stankieviča ũ N. 25 « Bać-ny » i a. Dr. Č. Sipoviča ũ N. 34 « Zniču », a takža adkliknuľasia šmat haľasoŭ u pryvatnaj karespandencyi. Henyja recenzary, choć pabiežna, a ũsiož niebieskarysna vykazali plusy i minusy knihi, vytrymoŭvajučy naležnuju abjektyŭnašć, pryjazny ton i takt, dy budziačy zdarovaje zainteresavannie siarod čytačoŭ. Za heta vykazvaju tut im padziaku j hatoŭnašć skarystać, u mieru mahčymašć j potreby, ž ichnich drobných spašćiarohaŭ.

Ale voš na samym vylocie z droku hetaha numaru našaj časopisi, padašpieľe krychu inšaja recenzija, a. L. Haroški, ũ N. 66-67 « Božym Šlacham » vymahajučaja j krychu inšaha adkazu. Pastarajusia tut — nakolki pazvolić čas — paralelnym da staŭlených mnie zakidaŭ vyjašnienniem adnosna ich p. Čytačoŭ z'aryjentavać.

Pav. Recenzar adrazu na samym ustupie svaje recenzii aź da « vialikaha žalu » razžalvajecca, što ja ũ svaim pierakľadzie byccam « vykpiŭ » abiacanuju ũ pradmovie « jasnašć i miľahučnašć stylu... i estetyčnuju adpaviednašć sľoŭnika », ale ani adnusiańkim kankretnym prykladam hených dzivosnych « kpín » nia udavadniaje. Za sľazmi toho « žalu », dyk musić velmi ciažka byľo toj pryklad znajści, tamu, kab « žal » toj apraŭdać, prabuje pakryć heta sobskim haľasoŭnym dy bolš, čym nieestetyčnym i nieadpaviednym, nia kažučy ũžo dla recenzii Sv. Pisannia, ale naviet dla jahonaj časopisi, leksikonam (« kpiny » parodyja « chľušnie » dzivactvy) itp...

Jasna pakaža heta samašć rečy.

Kali nazova « Evanelija » nie atrymała ahulnaha pryňaćcia dzieła toho, što maje formu parodyi, dyk čamu mielab atrymać toje pryňaćcie prapanavanaja a, H. « Evanhelle », majučaja formu jašće bolšaj « parodyi » hreckaha aryhinaŭ « *Evangelion* », Niečymža nie zadavalala toje « Evahelle », kali « uvodziľasia ũ biełaruskaj katalickaj litaratury Evanelija », što j dasiannia, nasupierak čvierdžanniu a. H., ũžyvajecca. (Kab nia ũžyvalasia, dyk nia byľob voš čaho a. H. : j krytykavać). Na jakoj padstavie Pav. Recenzar zamykaje toje ũžyvannie ũ 1936-9 h., kali katalickija

vydaviectvy, a ž imi j narod, ad samých rannich adradženských časaŭ (hl. ũsie vydanni malitaŭnikaŭ, kazaniaŭ dy inš. litaratury), ũžyvali terminu « Evanheliya », a pašla fonetyčnaj evalucyi (dzieła lahčejšaha vymaŭlannia, kab nia vyziachać paŭhrudziej na toje « h ») — « Evanelije »; jakaja ũ 1939 nia tolki nia była zakiniena, ale nabrała šće surjozniejšaj dy šyrejšaj aprobaty j prachtyki ũ tak pavažnym vydanni jaje, jak pierakľad ks. Mhr. Hadleŭskaha, dy novyja vydanni malitaŭnika. Nia čutno byľo, kab pravastaŭnyja suproć hetaha surjozna vystupali. A vučonyja, dyk naviet išli dalej u hetaj evalucyi j daradžvali termin « Vanelo », jak bolejš zhodny z psychikaj narodu j z fonetyčna - evalucyjnym pryrodnym zakonam. (Italijcy taksama zamiet staroha ziacin. « Evangelium » ũžyvajuć narodnaje « Vangelo ») Kali hetaja forma, vyskazana ja ũ litaratury Bahuševičam (« Chrežbiny Maciuka ») j mahľa vydacca kamu parodyjaj, dyk heta chiba tamu tolki, chto advažvaŭsia i ũsiu movu biełaruskuju nazyvauć « mužyckaj parodyjaj » panujučaj tady movy carkoŭna-sľavianskaj, rasiejckaj, ci polskaj...

A što da toho « množnaha liku » ũ nazovie, dyk byŭby ja rad jaho ũviašći, kab heta post factum byľo mahčymym, dy kab heta nia byľo supiarečnym iz sľušniejšym advarotnym čvierdžanniem jP. Recenzara, što « Chrystos byľ adzin i Jahonaja dobraja viestka - Evanhelle byľo adno »; ab čym zreštaj i ja, za prykladam amal usich pierakľadčykaŭ, čviardziŭ u maich « Ustupnych Vyjašniennjach » (b. 9), na jakija a. H. tre byľo žviarnuć « bolšuju unahu », kab nie davać promachu ũ svaich pavučennjach dy narešćie znajści apraŭdannie dla maje nazovy.

A tyja « novatvory, pravincyjnalizmy i archaizmy » — dyk nia tak ũžo « niaŭdaľyja » j « hustyia », kab sapraŭdy « abciažvali razumiennie tekstu », tamu papiaredni moj recenzar a. Dr. Sipovič, zusim nie haľasľoŭna zalicyŭ mnie ich da plusaŭ, a potrebu biełarusyzacyi relihijnaj terminalohii nazvaŭ « piakuča-aktualnaj » (hl. N. 34, b. 8 Zniču).

U Marka 12, 30 — nie « Usiespadar », nažal, apuščany, a — « Hospad » (hl. Mt. 22, 37), i to zusim nie praz « niasmak », a praz zvyčajny niedahlad, (novaj errataj ũžo napraŭľeny). Ab smaku, to dajma vyskazacca tut krychu lepšamu za nas abodvých jazyka-

viedu, jaki dajučy mnie navukovuju konsultacyju, pisaŭ: «Pana» napeŭna treba vyžyvać iz malitvaŭ, pakidajučy jamu tolki jahonaje ścisłaje sacyjalna-klasavaje značennie... Vašaje «Ūsiespadar» mnie asabista wielmi padabajecca, jano maje patrebnaje tut adciennie vyšejšaści nad usimi inšymi, ziamnymi «spadarami». Božaje ūsiemahutnaści. Ja moh-by tolki raić Vam śmieła prasoŭvać hety udały termin».

U Łukaša 1,38 — kamantar, uvažna pračytany, razhonić usie skrupuły.

U Matauša 7,21 — «Hospadzie, Ūsiespadaru» naŭmysnie supastaŭlenyja dzieła pakazannia synanimnaści hetych, użyvanых zamiest tautolohii, terminaŭ.

Proci Mt. 8,13 — zakid pamyłkova skonstruavany: slova «ačuniaŭ» (hl. Łast. Nasov.) synonymizuje adpaviedny sabie termin «azdaravieŭ», a nie — prymajstravanaje Recenzaram «azdaraviŭ»; vyrazna vidno heta z sensu cytavanaha vieršu: «*I skazaŭ Jezus sotniku: Idzi, jak ty uvieryš, tak tabie chaj stamecca. I ačuniaŭ sluha ū tuju hadzimu*» (*cudoŭna ačuniaŭ, abo azdaravieŭ*). Pakazvaje heta j kantekest: sotnik (u 8 v.) havora «azdaravieje» (ad «azdaravieć»).

U Jana 1,2 — dyk i treba praz slova «spakonvieku» dapuskać inšaje, čym u slovie «na pačatku», tumačennie tekstu, bo termin «na pačatku» adnosicca da pačatku śvietu, a nia «Słova», nia mieŭšaha pačatku; a a termin «spakonvieku» jakhã adnosicca da spradviečnaha «Słova» (Boha). Ukrainski pierakład maje tut taksama «spakonvieku».

Pierakład Mt. 5,20 — nia tolki nie narušaje sensu aryhinału, ale naviet lepš jaho pieradaje, čym inšyja pierakłady. Treba viedać, što absalutnaja dasłoŭnaść pierakładu — nie zaŭsiody mahčymaja dyj zabaviazvajučaja. Jak bo, naprykł. pierakłaści ū danym vypadku łacinskaje «abundaverit» (ras. «b. izobiluvatj» pols. «b. obfitovać»)?

Dalej — Pav. Krytyk, vytknuŭšy tolki adzin vypadak zamieny dziejasłoŭnaj formy budučaha času zakončanaha tryvanija formaj niaskončanaha tryvanija («chryścić zamiest achryścić» (Mt. 3,11), piša, što ja uvioŭ u pierakład *šmalikija* hramatyčnyja formy, jakich byccam naviet i sprobaŭ nia było ūviadzienia ū biełaruskuju hramatyku, i pry hetym kanfuzicca z ich carkoŭnasłavianskaści, choć jany biez paraŭnania mienš carkoŭnasłavianskija, čym, naprykł. «Evanhelle», dyj jakraz u našu hramatyku i ūviadzienaja (hl: B. Taraškiievič «Biełaruskaja Hramatyka», Meinsk 1943, b. 73); a ū dadatku — prapanavanaj formaj «achryścić» nihto nie pierakładaŭ łacinskaha «baptisabit» (hl. pierakłady: ukraiński, rasiejski, polski. dy inšyja biełaruskija).

Ūkancy P. Recenzar skardzicca, što «pieraličyć usie sloŭnyja niedakładnaści hetaha pierakładu niemahčyma», tady jak ani adnym z pieraličanych nie dakažaŭ patreby hetaha pieraličannia, bo što ni zakid — to promach.

Pašla hetaha, dyk ab hałasłoŭnych zakidach proci majho syntaksisu dy pravapisu nia budziem i havaryć.

Za vialikadušnaje daravannie niepažbiežnych drukarskich pàchibaŭ chaj P. Kàrektor pazvolić mnie aduzajemnicca daravanniem Jamu taho, što da hetkich loh-kavybačalnych drobieziaŭ nie zalicyŭ i tyja «sto» dy «laska», sens jakich («što» łaska») z kantekestu nahe-tulki jasny, što aź śmiešna havaryć tut ab zahrožanaj imi «pavazie i značenni» Sv. Pisannia; kalib karekta pryjšļa ūporu, tady jak čakała na jaje vołava; napeŭna hetkaja «trahedyja» nia zdaryłasiab...

Ab zakidanych mnie eksperymetach, jakija byccam «kampramitujuć biełaruskuju movu i pierad filolohami i pierad viernikami», dyk, pobač ū inšymi, vyšej cytavany filoloh u svajoj navukovaj konsultacyi tak piša: «Ideja stvaryć adziny termin dla zadzinočannia raździenych vyznannia «carkvy» j «kaścioła», wielmi pravilnaja. Padavanaja Vami nazova mo byłab dobra ūžo chočby tym, što heta ūsiož nie nealahizm, a użyvanaje, choć i daŭno, slova. Tolki dzieła hetaha tre byłob padać dzie, kali, kim jano użyvałasia... U źviazku z hetym i źjaviłasia na 93 b. taja «biezzahannaja ū sabie prachtyka» karotkaka (nie «bałamutnaha») pakazannia krynicy j pieršaŭzoru prajektavanych terminaŭ z knihi Małyševskaha.

«Zharšennia» viernikaŭ niama čaho bajacca. Voš što ad adnaje arhanizacyi ichniaje ū trakcie haviet pisannia hetaha artykułu pošta mnie daručaje: «Hetym paviedamlajem, što Evaneliju atrymali, za što ščyra i sardečna dziakujem. Saprãdu, ūzbahaciłasia našaja biblijateka, tak pryhožaj knihaj jak vonkava, tak i apracoŭkaj z tak cudoŭnaj pradmovaj... heta jość skarbam biełaruskaha drukavanaha slova na emihracyi». Adzin z najvybitniejšych dziejnikaŭ drugoje arhanizacyi (BINIM) vykazvaje nia mienš ščyruju padziaku, škadujučy, što z hetkaj cennaj knihi nia moža, dzieła zaleznej zasłony, karystać usia naša bačkauščyna, a tolki emihracyja. Inšy, davoli ūplyvovy naš viernik, piša: «Duža dziakuju za Evaneliju... Vašaja mova zusim nie razić vucha. Zamiena «kaścioł, carkva» na «eklezija» zdajecca budzie trapny i pašyrycca... Vieru, za hety pryhoży i karysny pačyn, daznajecie Božaha bahasłavienstva i narodnaje ūdziačnaści, kali i nie adrazu ciapier, dyk napeŭna ūžo najbližejšaja budučynia dacenić i ūšauje». Za autentyčnast hetych apinijaŭ — ručaj. A ich Vyda-viceŭstva atrymała masu, nia tolki ad katalikoŭ, ale i ad pravasłaŭnych, nie spatkaŭšy ū ich nidzie ani slova hetkaj tryvožliwaści, jak a. H-ški, pierad «zamiašanniem» «zhoršanniem» dy «niazhodnaścij z pavahaj Sv. Pisannia», vysnavanych u kančatkovym ustupie recenzyi. Kali da ich dadamo vyšej adciemlenyja recenzyi, aficyjalnuju aprobatu j vodklicki hierarchičnych autarytetaŭ na čale z dakumantam ad Ajca Sv.. dyk pakažacca zusim jasna, što mova recenzavanaj knihi nidzie ni ū koha nie nasiejeła taho «zamiašannia i zhoršaunia» - ich fantastyčna sieje vuzki, vyłučna nehatyvistyčny, subjektyvizm recenzynaj movy a.L.Haroški.

x. P. Tatarynovič

Z nahody 38 uhodkau aviescannia niezalez-nasci Bielarusi 25 Sakavika 1918 h. zasylajem nasym Surodzicam najlepsyja pazadanni!

SAKAVIKOVYJA NASTROI J ZANAVIESNAJA SAPRAŪDNAŚĆ

Z Redakcynej karespandencyi

Śviatkujućy hadavinu pamiatnaha Aktu 25 Saka-vika, zaŭsiody żyviej i tužliviej spaminajem dy ad-naŭlajem pryviazanaś da miľaj paniavolenaj bač-kaŭščyny, ź jakoje nas vyhnaŭ biazbožnicki praśled i haspadarčy pryhon, ŭ jakim pakutujuć tyja našyja surodzičy, što nie mahli ŭciakać. Cikavaś ab ichnim sučasnym pałaženni asabliva zavastrajecca ŭ henaj śviatkavalnaj chvilinie praz horkaje spačućcio, što im śviatkavać zabaroniena — kab vykaranić naturalny niezaležnicki patryjatyzm, a ŭbić u hoľaŭ kazionny, ūtŭčny — što za vyjaŭlennie pačućciaŭ i prakananiaŭ musiać ciarpieć praśled. I choćacca viedać kolki jaśče ŭ ich adpornych sił astaŭsia, ci pieratryvajuć niavolu i biazbožnickuju dy vynaradaŭlajućuju manŭ. Dyk adchilem, kolki dascca, źaleznuju zaŭlonu j zah-laŭma ŭ ichni « raj ». Mała na heta majem mahčyma-šciaŭ, hetulki anno, što vyčytajem miž radkoŭ tam-tejšaje kazionnaje presy dy pryvatnaj karespandencyi. U piśmach, dajchodziačych rožnymi darohami, apoś-nimi časami niejk bolej pačaŭo praciskacca cikaviej-šych viestak ab tamtejšaj rečaisnaści. Nižej padamo miž inšym revelacyi ź niadaŭna dajšoŭšaha da našaj Redakcyi piśma ad adnaho navočnaha śvietka, jakomu ŭdaŭsia minuŭaha leta pabyvać y Zachodniaj Bie-larusi.

Relihijny stan, jaki na pieršym miescy interesuje našu relihijnuju časopiś, u sensie zachavannia viery j prachtyk relihijnych, naviet publičnych, naahuŭ nia drenny. Vioska j nadalej pryviazana da svaich śvia-tyniaŭ, dzie jany jaśče astalisia, j relihijnaha abyčaju, jaki vykonyvaje samatuham biaz duchavienstva. Chryś-ciacca, viančajucca, spraŭlajuć pachoviny, pad pravad-nictvam kahoniėbudź z pabažniejšych bolš hramathych parachvijan, bo duchavienstva amal što j niama; kali dzie ŭ bolšych centrach i zachavaŭsia ūče niejkim cudam cichi skromny śviatar, adzin na celu akruhu, abo pravincyju, dyk jamu biez adumysłovaha kožnarazo-vaaha dazvołu iz stalicy Miensku nia možna rušycca iz svaje rezydencyi z duchoŭnaju pasluhaju ŭ dalejšyja punkty; dyj, ciž mahčyma heta byŭob fizyčna pry hetkaj kolkaści. Narod voś-ža viarnuŭsia da tych sposabaŭ, jakim prachtykavaŭ svaju katalickuju reli-hiju padčas carskaha nasilla, kali tak zvanym « zamie-čennym » (nasilna prypisany da pravastaŭnych pry-chodaŭ), byŭo zabaroniena karystać z duchovych pas-łuhaŭ katalickaha śviatara, a śviatyni katalickija naj-bližejšyja byli pazamykany. Jak prykłađ padaje naš karespandent parachvijiu miastečka M. jakaje praz 19 hod kaliś zmahaŭsia za svaju vieru z padobnymi carskimi « misijami », aź pakul nie, dačakaŭsia tole-rancyjnaha manifestu ŭ 1905 h. Herojskaje sapraŭdy byŭo toje zmahannie, udastoŭsia jano naviet pry-hožych apisaŭ u litaratury. Narod u im tak zaharta-vaŭsia, što ciapier jaho j strašniejšy praśled bašavic-kaha biazbožža nia moža pieramahčy. Kali z mias-covaje pryhožaje śviatyni bašavickija ŭradaŭcy j ich-nija prychvaśni nastavali zrabieć klub i kino, dyk narod muram staŭ i praz čatery miesiacy baraniŭ jaje, dniami j načami pilnujućy j trymajućy schavanyja klučy ŭ rečcy. Asabliva pabožnyja žančyny, pad pravadn-ctvam adnaho parachvijanina kaleki adčajna supra-ciŭlalisia prafanacyjnym namieram biazbožnaje ŭłady, nie bajučysia nijakich torturaŭ. Bačačy hetkuju niepie-ramožnuju stojkaś narodu, bašaviki pabajalisia dalej dražnić jaho j adstupili ad taje śviatyni. Spadziajucca

mo jany svaim biazbožnym dalejšym uzhadavanniem jaje zavajavać. Adyž daś Boh nia ŭśpiejuć.

I ŭ sensie pryščaplannia svajoho řadu ekanamičnaha kamunizmu, choć sterroryzavaŭ narod, u dušu i prakana-nannie adnak jahonaje ŭvajsci jaśče nia ŭśpieŭ. Narod nia tolki idejna j moralna strachotna cierpieć, ale i ma-taryjalna, palivajućy ślaźmi svaju horkuju dolu pry-honnuju. Zlamany terroram pieratvaryŭsia jon u aŭta-mat, jaki, ūčamiŭšy zuby, vykonyvaje svaje pracadni, molačysia j čakajućy vyzvalennia. Ciarpienne jaho zrabiŭa idejna stalovym i časami adčajnym u ūkanni palohki, zabyćcia ŭ harelcy, bo ūsie inšyja kazion-nyja razryŭki jaho nia ciešać. Aj da u niekatorych dajchodzic aź da zahrozy zdaroŭju. Ad marnaha adžyŭ-lannia, niedajadannia, dy inšaj niastačy bolš, jak tre-ciaja častka nasielnictva chvareje na suchoty; asabliva moładź imi zahrožana. Usie haspadary ad najbiad-niejšych da najbahaciejšych parabilisia prymusova kałchoznymi, ci savchoznymi, kazionnymi parabkami, chodziačymi ŭ łachmanoch. I ŭžo tolki durni vierać u perfidnuju demahohiju ŭladaŭ, zvalvajučych vinu za biazdolle narodu na sabataž i na kapitalizm byccam, pieraškadžajućy « sacyjalistyčnamu straicielstvu », narod bo dobra bačyć, chto vinavat za biazładździe j nakidannie jamu niedarečna je haspadarčaje systemy; niepatrebna jamu j zahraničnaja ahitacyja.

Da haspadarčaje hality nasielnictva dajchodzic jaśče j abnižennie aśviety, źviedzianaj amal całkom da par-tyjnaj demahohii, nakidanaj narodu, jaki namaha-jucca skamunizavać i abmaskalić čužoju rasiejščynaj. Mała tam dbajecca ab tuju aśvietu, naadvarot — vyhladaje, jakby naŭmyśnie manilisia jaje ahraničać, bajučysia intelihencyi, što hladziecimie na dziaržaŭ-nuju systemu krytyčna. Tamu vyšejšaja aśvieta da stupnaja tolki ūčaśliŭcam i to pieravažna niebieľaru-sam. U « Savieckaj Bieľarusi » N. 123 (Mienski aficyjz) žmiešćana abviestka ab pryjmie ŭ rachunkavodna-buhalteryjnyja ūkoly BSSR dzieła atrymannia dyplomu rachunkavodaŭ i buhaltaraŭ. Termin navuki ad 5 da 7 miesiacaŭ. U abviestcy havorycca dasŭoŭna : « Navuka płaťnaja. Navučajućyjasia skłađajuć aplatu za padha-toŭku buhaltara pramyšlovaha ŭliku — 780 rubloŭ, za padhatoŭku rachunkavoda kałchoznaha ŭliku — 820 rbl. « iħd. » Voś vam i biaspłaťnaja navuka, ab čym trubicca na ūvieś śviet. Praparcyjanalna da tam-tejšych zarabotkaŭ vysokija aplaty henyja abazna-čajuć, što navuka taja dastupnaja tolki dla vybranych ludziej, dla prostaha-ž narodu jana amal niemahčymaja.

Kaliž kinieŭ vokam na persanal Uradu, dyk uba-čym, jak kramloŭskija « jedinonedelimcy » bajacca na-šych Sakavikovych idealaŭ. Kanadzki peryjodyk « Bie-laruski Hołas » N. 16 na padstavie savieckaje presy padaje pieralik usich ministraŭ i sakrataroŭ dy inšych najvyšejšych dziejnikaŭ BSSR, ź jakoha vynikaje, što absalutna ūsie jany nie bieľarusy, a čyściejšyja rasiejcy. z čaho bieľaruskaja intelihencyja tam, rozumiejacca, mocna, niezdavolenaja, dyj nia tolki intelihencyja, ale i masy na pravincy, bo ŭžo naviet i bašynia staršynaŭ u kałchozach - rasiejcy. Heta abaznačaje, što narodu nia vierać, bo żyvuć u im samastojnickija tendencyi. Tamu terror adnosma jako zacishajecca.

Nia hledziačy na heny terror dy natužnaje hakatys-tyčna je ŭzhadavannie, ludzi, asabliva moładź, vylam-livajucca tam iz-pd upłyvu kazionščyny j časta jduć za vyšejšymi paryvanam svaje dušy. « Savieckaja Bie-larus » N. 210 ź minuŭaha hođu aburajecca, naprykłađ, na toje, što ŭ Viciebskim rajonie, siabry kampartyi razam iz sakratarom partyjnaje arhanizacyi z kałchozu im. Kirava, Rudakoŭskaha sielsavietu, śviatkujuć reli-hijnyja śviaty, nia vyjchodziačy na pracu j řadziačy śviatočnyja imprezy. Kali ŭžo dajšo da taho, što presa

až publična musíć klajmić hetki « eksces », dyk znača, jon tam być nie adziny. Choć jon jašče j nie zapeŋnivaje nas ab surjoznaj religijnašci ũ tym šviatkavanni, to ũšiož pakazvaje z adnaho boku — na tuju antyčala-viećuju abiazduchoŭlenašć i zatchnišća tamašniaha bytu, ž jakoha naviet kamunistyčnyja partyjniki adčaj-vajuca vyzvalicca, a z druhoha — na što-raz zajadlejšaje antyreligijne nastauennie uradavych kirujučych dziejnikaŭ.

I jak u šviatele hetaha vyhladaje taja zahraničnaja demahohija savieckaha ũradu ab « svobodzie religii » ũ kamunistyčnych dziaržavach dy taja repatryjacyjnaja akcyja, što až da šmiachoćcia pniececa reklamavać narmalizacyju, ci europeizacyju, suadnosin miž dziaržavaj i hramadzianami dy ledž nie kanfortavy žyćiovy uzrović hetych apošnich? U N. 15 haprykład, « Za viart, na Radzimu » toj « kanfort » ũ padroblenych zdymkach i pišmach « vozvraščencaŭ » dy reklamovazrudytych zahaŭoŭkaŭ vyhladaje na tle viedamaj nam sapraŭdnašci, vybačajcie, jak na švini nabedryki. Na 3 bač. perfidna-pompatyčny tytuł: « Ahranom N.C. Panyč (čamu ũžo nie « panič »?) sustrakaje hašćiej » (amerykancaŭ), a na 4-taj — najčarniejšaja demahohija suproč tych-ža amerykancaŭ, jakija byccam: skidajuć iz samalotaŭ chvorych emihrantaŭ, kryvava eksploatujuć emihracyju dy... kanfuziaccia ad niespadziavanaha cudu raptoŭna apaŭšaj « žaleznaj zaslony ». ũ vablićy hetkaha voš kapitalistyčnaha « luda-jedztva », dyk jakža nia kryčać « vozvraščenskim ahen-tam », jak nie malić u « Pišmach z čužyny », kab « ščaslivaja savietskaja Radzima » čymchutčej ich repatryjavala? Hetym krykam maniacca jany zahlušyć žachli-vy kryk tych zvablenych adzinach, spoźniena kajučy chsia za svaju naiŭnašć i raspačna pierašciaraha-jučych emihrankuju brać: « Nia jedźcie z nami! ». Cikava, ci zdaryłasiab niešta analohičnaje ũ advarotnym kirunku, kalib žaleznaja zaslonaj j sapraŭdy apala dy kožny « ščaslivy » saviecki hramadzianin, nie havoračy ũžo ab miljonach viaznienych i departavanych, pačušsia sapraŭdy volnym? Ale što havaryć pra hetkija kuryjozy, kali nia vidno j nia čutno byŭo, kab kamu iz samych naviet kamunistaŭ nierasiejcaŭ mienšych republik dazvolena byŭo ũ jakoj, naprykład, kanhresavaj delehacyi pakazać nos zahraniču. U Berlinie takuju hazecinu « Za viartannie na Radzimu », dyj i to, vidać, nie biełarus redahuje, kali mova jaje vyhladaje i morfologična, i leksyčna, i stylistyčna na niekij monstrualny rasiejski žarhon. Až dziva biare, što hetkaj movaj repatryjacyjnaja dziej-niki bałšavickija pamykajuca da sianniašniaje Biełarusi zaachvoić emihracyju, vyhadavanuju na ščyra-biełaruskaj dy europejskaj niezaležnaj kultury j lita-ratury. Repatryjacyjnaja zaklikaly chapajuca vikarystać i tak čuľuju strunku, jak sentyment kryvi — « Vas čakajuć rodnyja ».... Tak, čakajuć, ale-ž nie natoje, kab i my, pierajšoŭšy gehennu « perevospi-tanja », papali, kali nie ũ pieradžasnuju mahiľu, dyk u biazdušna-šablony, davodziačy da žabračaje torby, kaľchozny pryhon fizyčny i moralna-psyhičny; jany čakajuć nas u volnuju, praklamavanuju niepieramožnym Aktam 25 Sakavika na zdarovych religijnych-kulturnych, ekanamičnych i palityčnych asnovach, bačkaŭšćynu.

I dašć Boh dačakajuca.

D.

Z Radyjovaj karespandencyi

Adna tutejš. radyjovaja ahencyja dla notacyi j vyjašniannia pałažennia (« Sit. e Comm. » N. 92) žmiašćia u svajoj adnadniočcy pad zahaŭoŭkam « Duchovaje mučanicтва Biełarusi » 7. XII 1955 nastupnaje:

« Moža ni ũ vadnym kraj i narodzie europejskim chryščijanskaja viera i duša narodu nie pieracierpiała hetulki balučych pieramien, anomalijaŭ, hvaľtu j škodnaha prašledu, kolki na Biełarušii. ũ hetym kraj, heopalityčna ũcisnutym miž vajujučymi z saboju švietami j

kulturami, chryščijanstva na praciahu tysiačaletniaha isnavannia byŭo rašpiata na kryžy čužapanujučych kantrastaŭ i ehaistyčnych interesaŭ, inspirujučych hen-nyja dva šviety; interesaŭ zusim dalokich ad biełaruskaj dušy dy ad Universalnaj Suboźni. A kali j zdaryłasia ũ historyi što chryščijanskaja religija znajšća tam relatyŭny supakoj u tak zvanaj Unijnaj syntezie (1596-1839), zrabiŭšaj kraj u 90% religijnym i kulturnym monolitam ũschodnia-katalickim, dyk heta za velmi vysokuju canu nutranych zakaŭotaŭ i vonkavych int-ryhaŭ. Nie prajšło j 250 hod, jak narod padpadaje pad moskoŭska-schyzmatyckaje panavannie; Unija likvidujuca (1893) i pabožnaja biełaruskaja duša zavisaje znoŭ na kryžy dvuch čužaherarchičnych i čužajazykovych vieravyznanniaŭ.

I až dasiannia biełaruski narod niasie na sabie toj ciažki kryž duchovaj razadranašci. Ale siannia jon staŭsia nahetulki ciažešy j strašniešy, što da henych dvuch vyšuspomnianych niaspryjalnych švietaŭ dajšło jašče dva mahuctvy nia-to što ũžo roznaħa, ale prosta nijakaha, vyznannia i viery: pahanskaja j vandali-styčna-mataryjalistyčnaja. I kali pieršaja z hetych biazbožnych siľ hvaltoŭnym hurahanam praniašlasia ũ minušćynu, to druhaja nie pierastaje ždziekavacca nad svajoj achviiaraj i dasiannia.

Nažal, volny šviet velmi mała ab hetym viedaje: tamu padamo tut paru histaryčnych faktaŭ adnosna prašledu henaha narodu.

Ab mataryjalnych i dŭchova-moralnych, a takža persanalnych, kryŭdach i škodach, religii na Biełarusi padčas bałšavickaj revalucyi z pryčyny abiazdziejannia dyjecezy Mahiloŭskaj i Mienskaj, dy škody publičnaj biašpieki, spryčynienaj razhromam novapraklamavanaj Biełaruskaj Respubliki 25.3.1918 ũšiebiełaruskim Kanhresam — nia budziem tut havaryć. A piarcjdzidem da apisu bałšavickaj akupacyi Biełarusi, padčas jakoje na ruinach vyšuspomnianych dyjecezyjaŭ sukryta paŭsta-ła Apostalskaja viazniennica dla Biełarusi j pačynała svaju dziejašć. Jana byŭa stvorana ũ 1926 h. pad ki-ravietvam J.E. Ap. Adm. Bpa B. Słoskansa, pašla niaudaŭaj bałšavickaj sprobly stvaryć schyzmatyckuju « katalickuju » dyjecezyju biełaruskaju na čale z ex-praf. Akademii a. Dr. Jazepam Bielaħoľovym, vieda-nym biełaruskim patryjotam i katalickim dziejačam, jaki z abrydaju adkinuŭ spakusnuju pasuľu « funda-taraŭ » i sarvannie suadnosin iz Apost. Pasadam; za heta razumiejacca musiaŭ zaplaćić viaźnicaj i šmierciu.

U hetu poru zmahannie bałšavickaje z Suboźnij dasiaħnuła drakonskich raźmieraŭ; byŭo jano inspi-ravana j padtrymoŭvana Kramlom, nie biełaruskimi miascovymi kamunistami, hetyja bo apošnija byli su-krytymi nacyjanał-demakratami j zusim inakš u dušy byli nastrojony da chryščijansva. J.E. Adm. Mons. Słos-kans, pašla taħo, jak byŭ vykryty biskupski stan jahony i misiĭja, zaraz-ža padpaŭ pad ciažki prašled; jaki unie-mahćmiŭ jamu vykonyvannie administracyi dyjecezy-jami. Ad 16 vierašnia 1927 da 1 studzienia 1933 jon pierajšoŭ 17 rožnych aryštaŭ z 3 hadami ciažkich pry-musovych rabotaŭ na Saŭoŭkach i z hadami ũ Sibiry. U sposab kranajučy dzialiŭ jon uvieš čas dolu iz svaimi dyjecezanami, nia kidajučy svaje dobrapastyrskaje misiĭ, spaviadajučy j adpraŭlajučy sukryta Sv. Imšu pa chatach i lasoch. U 1933 3.1. byŭ urešcie vymie-nieny praz Łatyšski ũrad na adnaho kamunista i viar-nušsia na Łotvu, a adtul u Rym. Astaŭšajesia ducha-vienstva ũ liku 59 šviataroŭ, pašla aryštu Bpa, kolki mahli dušpastyravali siarod svajho narodu, padtry-moŭvajučy jaho na duchu, ale chutka byli vyaryštava-ny, deportavanyja j vyhublenyja da adnaho. U 1941 h. pašla časovaha vyzvalennia Biełarusi praz niemcaŭ, nivodnaha z tych duchoŭnych nie znajšli.


Narod, jaki ũsimi siľami staraŭsia zachavać svaju vieru bačkoŭ, byŭ u vialikaj častcy takža parazhania-ny, departavany ad zachodnich hranic kraju na dalo-

kija prastory čužamaskoŭskija, ci sibirskija, kamu nia ūdałosia ūciačy ū Zachodniuju Bielaruš pad Polščaj.

Ale najboľš balučaj strataj dla Katalictva bielaruskaha j narodu było paźniejšaje mučanicтва jahonych vybitnych šviataroŭ misyjanaraŭ Charbinskich, pachodzjačych z Bielarusi. Byli imi: JE Archmndr. Fabijan Abrantovič, Ordynaryj dla Ūschdn. Katalikoŭ u Mandžuryi; JE. Andrej Cikota, jahony nastupnik; dy supracouŭniki ichnija: a. J. A. j T. P. Pieršy, JE a. Abrantovič, padčas svajho pavarotu iz bačkaŭščyny ū Rym, byŭ zloŭleny j uviaznieny u Lvovie, dzie ad baľšavicka-sledčych kryvavych torturaŭ pamior u 1940. Padčas apošniaj švietavaj vajny, šmat inšych šviataroŭ takža zhinuła ad chvalšyvych danosaŭ akupantam.

Pašla apošniaj vajny i reakupacyi baľšavickaje pryšła była strachotnaja kryvavaja adpomsta na masach niavinnaha narodu, siarod jakich było i duchavienstva, jakoje padčas vajny prabavała restaŭravač relihijnaje

žycio na vyzvalenaj rodnaj terrytorii. Ab hetym tak piša adzin navočny švietka, adkamunizavany levy hišpaniec: «Ale najhoršy pamstavali nad bielarusami. Jany pierajšli try čarodnyja dzikaprašledy. Pieršy skončyŭsia ū 1944, i dakonyvaŭsia pad pretekstam špijanažu rasiejskaha vojska j NKVD; rasstrelvana nia tolki mužčyn, ale j žančyn, a naviet dziacej 13-ci j 14-ci letnich. Druhaja kryvavaja čystka adbyłaŭsia ū 1945, pad ložnaabvinavačvanniem za zdradu bačkaŭščyny (rozumiejecca rasiejskaj). Tut šmat było asudžanych na 20 hod ciažkich rabotaŭ. Treciaja, najstrašniejšaja — była ū 1946, ad jakoje možna skazač, tolki maľaja častka ūratavałaŭsia ūciekami. Razumiejecca, usia majemašć «asudženych» była skanfiskavana; departavanym možna było z saboju ūziač žmieniu ľachmanoŭ i nadzieć, ale tolki znošanych. Hetych biazdolnikaŭ pahnali ū Sibir i na Paŭnočny Polus; dzie badaj usich spatykaje šmierć ad choľadu i hoľadu».



Katalickaja Katedra ū Miensku

Ad katalickich šviatyniaŭ u baľšyni astalisia tolki ruiny, za vyniatkami mo tych tolki, što byli pieradany «čyrvonaj carkvie» rasiejskaj. Astavili tolki niekalki da času na pakaz dla zahraniečnej dyplocymacyi. Pašla uviazniennia Ap. Administr. JE Bpa Sľoskansia j likvidacyi kleru, šviatyni byli skanfiskavany z svaimi beneficijami j liturhičnym znadobjem. Šmat z ich byli spatrebлены dla metaŭ, prafanujučych Dom Boży, jak naprkl: Mienskaja Katedra, pieraoblana na abydney zapaskudžany garaž autanabilny, jakaja padčas reakupacyi baľšavickaje ū 1944 była zusim bambardacyjaj baľšavickaj razvalena. A nabožnia św. Symona j Heleny takža ū Miensku pierad vajnoju była pieraroblana na kino, padčas akupacyi niemieckaje addana znoŭ da kultu, a pašla apošniaj akupacyi baľšavickaj znoŭ sprafanavana na niejkaje radyjovaje tehnikum. Nabožnia ū Sľucku



Pravaslaŭnaja Carkva ū Hľybokim

pieraroblana na chvabryku mazi. I tak žbiaščešćana j zrujnavana 237 šviatyniaŭ.

Nielha paminuć biaz uvahi j šviatyniaŭ pravaslaŭnych, mnohija z jakich byli kalis katalickimi unijackimi pierad kasataj unii. Itak žnišćana dynamitam u 1936 h. Katedra Ūniebaŭziataj, nab. Sv. Jura dy Uskrsienskaja ū Viciabsku; Katedra św. Piatra i Paŭła dy «Carkva Źaleznadarožnikaŭ» u Miensku, sabor u Sľucku, carkva ū Fanipoli j Rudzicy dy šmat inšych mienšych likam da 218.

Kali voźmiecca pad uvahu katastrofalnyja duchovamoralnyja škody j depravacyju moľadzi, spryčynienyja biazbožnickaj uzhadavaučaj daktrynaj baľšavickaj dy vyšmianavanaj ruinaj mataryjalnaj i duchovaj chryscijanskaj, dyk mieciamiem vyrazny žachlivy abraz taje ūkryžavanaje raždziortaje duchova bielaruskaje dušy».